

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 88)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥

(దశక - 88)

సంతానగోపాలోపాఖ్యానం

ప్రాగేవాచార్యపుత్రాహృతినిశమనయా  
స్వీయషట్సూనుపీఞాం  
కాంక్షంత్యా మాతురుక్త్యా సుతలభువి బలిం  
ప్రాప్య తేనార్చితస్తవం |  
ధాతుః శాపాద్ధిరణ్యాన్వితకశిపు భవాన్  
శౌరిజాన్ కంసభగ్నా -  
నానీయైనాన్ ప్రదర్శ్య స్వపదమనయథాః  
పూర్వపుత్రాన్ మరీచేః || 1 ||

శ్రుతదేవ ఇతి శ్రుతం ద్విజేంద్రం  
బహులాశ్వం నృపతిం చ భక్తిపూర్ణం |  
యుగపత్త్వమనుగ్రహీతుకామో  
మిథిలాం ప్రాపిథ తాపసైః సమేతః || 2 ||

గచ్ఛన్ ద్విమూర్తిరుభయోర్యుగపన్నికేత -  
మేకేన భూరివిభవైర్విహితోపచారః |  
అన్యేన తద్దినభృతైశ్చ ఫలౌదనాద్యై -  
స్తుల్యం ప్రసేదిథ దదాథ చ ముక్తిమాభ్యాం || 3 ||

భూయోఽథ ద్వారవత్యాం ద్విజతనయమృతిం తత్ప్రీలాపానపి త్వం  
కో వా దైవం నిరుంధ్యాదితి కిల కథయన్ విశ్వవోథాఽప్యసోథాః |

జిష్టోర్గర్వం వినేతుం త్వయి మనుజధియా కుంతితాం చాస్య బుద్ధిం  
తత్త్వారూఢాం విధాతుం పరమతమపదప్రేక్షణేనేతి మన్యే || 4 ||

నష్టా అష్టాస్య పుత్రాః పునరపి తవ తూపేక్షయా కష్టవాదః  
స్వష్టో జాతో జనానామథ తదవసరే ద్వా రకామాప పార్థః |  
మైత్ర్యా తత్రోషితోఽసౌ నవమసుతమృతౌ విప్రవర్యప్రరోదం  
శ్రుత్వా చక్రే ప్రతిజ్ఞామనుపహృతసుతః సన్నివేక్ష్యే కృశానుం || 5 ||

మాసీ స త్వామపృష్ట్యా ద్విజనిలయగతో  
బాణజాలైర్మహోస్తైః  
రుంధానః సూతిగేహం పునరపి సహసా  
దృష్టనష్టే కుమారే |  
యామ్యామైంద్రీం తథాఽన్యః సురవరనగరీ -  
ర్విద్యయాఽఽసాద్య సద్యో  
మోఘూద్యోగః పతిష్యన్ హుతభుజి భవతా  
సస్మితం వారితోఽభూత్ || 6 ||

సార్థం తేన ప్రతీచీం దిశమతిజవినా స్యందనేనాభియాతో  
లోకాలోకం వ్యతీతస్తిమిరభరమథో చక్రథామ్నా నిరుంధన్ |  
చక్రాంశుక్లిష్టదృష్టం స్థితమథ విజయం పశ్య పశ్యేతి వారాం  
పారే త్వం ప్రాదదర్శః కిమపి హి తమసాం దూరదూరం పదం తే || 7 ||

తత్రాసీనం భుజంగాధిపశయనతలే దివ్యభూషాయుధాద్యై -  
రావీతం పీతచేలం ప్రతినవజలదశ్యామలం శ్రీమదంగం |  
మూర్తీనామీశితారం పరమిహ తిస్యణామేకమర్థం శ్రుతీనాం  
త్వామేవ త్వం పరాత్మన్ ప్రియసఖసహితో నేమిథ క్షేమరూపం || 8 ||

యువాం మామేవ ద్వావధికవివృతాంతర్హితతయా  
విభిన్నౌ సంద్రష్టుం స్వయమహమహోర్షం ద్విజసుతాన్ |

నయేతం ద్రాగేతానితి ఖలు వితీర్ణాః పునరమూన్

ద్విజాయాదాయాదాః ప్రణతమహిమా పాండుజనుషా || 9 ||

ఏవం నానావిహోరైర్జగదభిరమయన్

వృష్టివంశం ప్రపుష్ట -

న్నీజానో యజ్ఞభేదైరతులవిహృతిభిః

ప్రీణయన్నేణనేత్రాః |

భూభారక్షేపదంభాత్ పదకమలజషాం

మోక్షణాయావతీర్ణః

పూర్ణం బ్రహ్మైవ సాక్షాద్యదుషు మనుజతా -

రూషితస్త్వం వ్యలాసీః || 10 ||

ప్రాయేణ ద్వా రవత్యామవృతదయి తదా

నారదస్త్వద్రసార్ద్ర -

స్తస్మాల్లేభే కదాచిత్థలు సుకృతనిధి -

స్తవత్పితా తత్త్వబోధం |

భక్తానామగ్రయాయీ స చ ఖలు మతిమా -

నుద్ధవస్తవత్త ఏవ

ప్రాప్తో విజ్ఞానసారం స కిల జనహితా -

యాధునాఽఽస్తే బదర్యాం || 11 ||

సోఽయం కృష్ణావతారో జయతి తవ విభో

యత్ర సౌహార్దభీతి -

స్నేహద్వేషానురాగప్రభృతిభిరతులై -

రశ్రమైర్యోగభేదైః |

ఆర్తిం తీర్త్యా సమస్తామమృతపదమగు -

స్సర్వతః సర్వలోకాః

స త్వం విశ్వార్తిశాంత్యై పవనపురపతే  
భక్తిపూర్వై చ భూయాః ॥ 12 ॥